

22 से 31 जुलाई, 2016 की महत्वपूर्ण गतिविधियाँ

- * बेंगलूर राजधानी एक्सप्रेस (22692/22691) का स्टॉपेज ग्वालियर में न करते हुए, आगरा कंट पर इस ट्रेन का स्टॉपेज किए जाने की घोषणा का चेम्बर द्वारा विरोध करते हुए केन्द्रीय रेल राज्यमंत्री, श्री मनोज सिन्हा, केन्द्रीय मंत्री-श्री नरेन्द्र सिंह तोमर एवं महाप्रबंधक, उ.म.रे., इलाहाबाद को पत्र प्रेषित किए गए। ज्ञात रहे इस ट्रेन का स्टॉपेज ग्वालियर में किए जाने हेतु चेम्बर द्वारा विगत कई वर्षों से निरन्तर माँग की जा रही है।
- * सिकंदराबाद राजधानी एक्सप्रेस (12438/12437) का स्टॉपेज ग्वालियर में किए जाने की माँग करते हुए चेम्बर द्वारा केन्द्रीय रेल राज्यमंत्री, श्री मनोज सिन्हा, केन्द्रीय मंत्री-श्री नरेन्द्र सिंह तोमर एवं महाप्रबंधक, उ.म.रे., इलाहाबाद को पत्र प्रेषित किए गए।
- * ग्वालियर के उद्योगों की समस्याओं का निराकरण किए जाने हेतु उद्योग आयुक्त को पुनः स्मरण-पत्र प्रेषित कर, बिरला नगर औद्योगिक क्षेत्र से अतिक्रमण हटाए जाने एवं सड़क का निर्माण किए जाने तथा विभाग द्वारा लघु उद्योगों को वृहद उद्योगों की विजिट कराए जाने की माँग की गई।
- * प्रबंध संचालक, आईआईडीसी को पत्र लिखकर माँग की गई है कि गोसपुरा औद्योगिक क्षेत्र, बिरलानगर की 902 बीघा जमीन को डीआईसी से लेकर, आईआईडीसी द्वारा उक्त जमीन का आवंटन नवीन निवेशकों को किया जाए, जिससे रिक्त भूमि पर उद्योगों की स्थापना हो सके और यह भूमि अतिक्रमणकारियों से भी बच सके।
- * चेम्बर की मासिक पत्रिका 'अर्थवार्ता' ग्वालियर अंचल के सदस्यगणों को नियमित रूप से न मिलने पर अधीक्षक, डाक विभाग, ग्वालियर को पुनः पत्र प्रेषित कर, संबंधित अधिकारियों व कर्मचारियों की जवाबदेही सुनिश्चित कर, कड़ी कार्यवाही करने की माँग की गई।
- * एयर इंडिया द्वारा संचालित ग्वालियर-मुम्बई उड़ान एआई-9627/9628 जो कि अब फुल होकर चल रही है। उक्त हवाई सेवा को नियमित किए जाने तथा ग्वालियर-पुणे-बेंगलूर के मध्य सप्ताह में कम से कम दो दिन हवाई सेवा प्रारम्भ किए जाने की माँग केन्द्रीय नागरिक उड्डयन राज्यमंत्री, माननीय श्री जयन्त सिन्हा एवं एयर इंडिया लि. के अध्यक्ष एवं प्रबंध संचालक, श्री अश्विनी लोहानी को पत्र लिखकर की गई है।
- * डीआरयूसीसी की झाँसी में आयोजित बैठक में चर्चा हेतु वरिष्ठ मण्डल वाणिज्य प्रबंधक एवं सचिव, मण्डल रेल उपयोगकर्ता परामर्शदात्री समिति को रेलवे से संबंधित 21 बिन्दुओं का एक विस्तृत ज्ञापन प्रेषित किया गया।
- * दाल, तेल से टैक्स हटाए जाने संबंधी केन्द्र सरकार द्वारा दिए गए निर्देश का यथाशीघ्र पालन सुनिश्चित किए जाने हेतु मुख्यमंत्री, श्री शिवराज सिंह चौहान को पत्र प्रेषित किया गया, ताकि प्रदेश में खाद्य तेलों से 5% वेट एवं 1% प्रवेश कर समाप्त हो सके और राज्य की जनता को दाल एवं खाद्य तेल सस्ती दरों पर उपलब्ध हो सके।
- * उर्वरक कारखाने की स्थापना ग्वालियर में किए जाने हेतु सचिव, केन्द्रीय उर्वरक/खाद्य विभाग, श्री विजय शंकर पाण्डे जी को पुनः पत्र भेजकर तत्संबंध में मंत्रालय द्वारा की गई कार्यवाही की ताजा स्थिति से अवगत कराने का अनुरोध किया गया।
- * मालनपुर एवं बानमोर में स्थापित औद्योगिक इकाईयों को आईआईडीसी द्वारा पत्र जारी कर, प्रतिमाह शोधित जल दर पर रायल्टी के भुगतान किए जाने की माँग करने पर चेम्बर द्वारा प्रबंध संचालक, आईआईडीसी को पत्र प्रेषित कर उपरोक्त समस्या का उचित समाधान करने का अनुरोध किया गया।
